

Detur Operations and Trade se tghin lill-MBA u l-basketbol lokali

• Il-Malta Basketball Association ilbierah habbret f'konferenza stampa li lahqet ftehim ma' Detur Operations and Trade, kumpanija li għalkemm ma toperax f'Malta se tghin il-logħba lokali, kemm fis-settur internazzjonali, kif ukoll fl-istagun lokali.

Din il-kumpanija, rappreżentata mis-sur Sinan Onem, id-direttur manigerjali, għandha l-hsieb li tisponsorja t-timijiet nazzjonali, bl-ewwel avveniment ikun il-Kampjonat Ewropej, Diviżjoni ta' l-Irgiel, li se jsir hawn Malta il-Padiljun Tal-Qroqq, bejn it-Tnejn, 5 ta' Lulju, sas-Sibt, 10 ta' Lulju. Se tisponsorja wkoll l-MBA Shield, is-Super Cup, u unur gdid, is-Super Champions Cup, li tintlagħab fi tmiem l-istagun, bejn ir-rebbieħa ta' erba' unuri.

Kelliema f'din il-konferenza, minbarra s-sur Onem, kien hemm ukoll is-Segretarju Parlamentari għall-Ispport, Clyde Puli, u l-president tal-MBA,

il-Magistrat Antonio Mizzi. Preżenti kien hemm xi plejers miż-żewġ timijiet nazzjonali, irgiel u nisa.

Għall-irgiel Addison Bonnici u Kristin Baldacchino, u magħhom il-plejer, Joshua Jackson, li kien twieled hawn Malta, meta missieru, Darryl Jackson, kien ingaggat biex jilgħab ma' Hamrun Liberty, fis-snin tmenin. Joshua Jackson jilgħab fil-kampjonat Rumien, mat-tim ta' Steaua Bucharest Turabu. Għan-nisa kien hemm Josephine Grima, bħalissa ma' Pomezia, fis-Serie B, vicin ta' Rumia, Ashleigh Vella, ma' l-Universita ta' Idaho State u Rebecca Brincat Thoresen, mat-tim Germaniz ta' l-Ewwel Diviżjoni, Wasserburg.

Rebecca Brincat Thoresen kienet giet ivvotata bħala l-Isportiva tas-Sena 2009 f'Janar li għadda, u peress li ma setgħetx tattendi għas-serata, tal-finali, il-prezentazzjoni saret waqt din il-konferenza, mis-Segretarju

Parlamentari, Clyde Puli.

L-iffirmar tal-kuntratt, bejn l-MBA u Detur Operations and Trade, sar mill-kontrollur finanzjarju tal-MBA, Stephen Muscat, u Sinan Onem għall-kumpanija Detur.

Wara saru xi mistoqsijiet dwar iż-żewġ timijiet nazzjonali, fejn il-kowc tan-nisa, il-professur, Santino Coppa, tkellem dwar il-logħob li jmiss, il-Kampjonat Ewropej Diviżjoni C, li se jsir fl-Armenja għall-aħħar ta' Lulju, u dwar il-possibilita li aktar plejers promettenti Maltin imorru jilgħabu fl-Italja, waqt li Silvio Cassar, fuq l-istaff tal-kowcing ta' l-irgiel, ta dettalji dwar l-inkluzjoni ta' Samuel Deguara, wara s-success li kiseb mat-tim Juniors ta' Benetton.

Issemma wkoll il-fatt li l-logħob ta' gimghatejn ohra se jsir f'Tal-Qroqq, peress li bħalissa għaddej ix-xogħol ta' rikostruzzjoni fil-Padiljun f'Ta Qali.

Sliema jirkupraw wara l-mistrieħ

Sliema McDonalds..... 17
Exiles Jet Services..... 10
(0-3, 5-4, 7-1, 5-2)

Sliema kellhom jithabtu kontra Exiles tant li sal-intervall sabu rużhom 7-5 minn taht. Izda huma rkupraw tajjeb wara l-mistrieħ fejn hawnhekk l-istorja kienet differenti biex iddominaw u Kisbu r-rebħa.

Sliema tilfu l-ewwel sessjoni 3-0 u qalghu iehor fit-tieni taqsima, qabel ma bdew it-triq lura, għalkemm Exiles kienu għadhom sodi, u kienu jgawdu vantaġġ ta' 7-5 sa l-intervall.

Fit-tieni parti tal-logħba l-istorja kienet differenti, hekk kif ic-campjins ipressaw, u ddominaw, biex dawwru l-iskor. Fl-aħħar perjodu Exiles soffrew aktar gowls, qabel ma għamlu reazzjoni lejn tmiem il-logħba, imma sa dak il-hin Sliema kienu bnew vantaġġ tajjeb.

Għal Sliema John Soler kellu hames gowls, u Arjosa Kunac, fl-ewwel logħba tiegħu għalihom, minflok Robert Kovacs, kellu erba' gowls. Cosmin Floran Bonca wkoll skorja erba' gowls għal Exiles.

Għal Sliema din kienet it-tielet rebħa fit-tentattiv li jzommu l-kampjonat mirbuli l-istagun li għadda.

Sliema: R. Coleiro, J. Gabarretta 1, N. Lubrano, M. Spiteri Staines, M. Meli, J. Soler 5, D. Paolella, J. Brownrigg 2, C. Debono 1, A. Kunac 4, M. Rizzo 1, B. Rath, A. Bianchi

Exiles: A. Borg Cole, J. Rizzo Naudi, J. Fenech, C. Floran Bonca 4, T. Sullivan 1, M. Calleja, J. Paris 2, K. Grixti, A. Zarb Cousin, A. Cousin 3, S. Vassallo, S. Cini, K. Lanzon, A. Cachia


Referis: M. Dalli, S. Licari

Neptunes Emirates..... 20
Ta' Xbiex Mermaids Par..... 2
(8-0, 3-0, 5-2, 4-0)

Kollox trankwill għal Neptunes wara li kisbu rebħa kbira kontra Ta' Xbiex. Dawn tal-aħħar setgħu jiskurjaw zewġ gowl biss tul il-logħba. Dawn waslu fit-tielet sessjoni, waqt li fit-tielet perjodi l-ohra naqsu li jsibu x-xibka.

Għal Neptunes din kienet it-tielet rebħa, fejn Steve Camilleri kompli jtejjeb il-gowls personali tiegħu, b'hamsa ohra, u Michele Stellini kellu erba' gowls ohra, u Jordan Camilleri u Tamas Molnar skorjaw tlieta kull wiehed.

Neptunes: N. Gouder, N. Lanzon, K. Micallef, M. Stellini 4, D. Camilleri 1, B. Lanzon 1, S. Camilleri 5, J. Camilleri 3, B. Buha-



gjar, M. Gor-Nagy 2, Z. Mizzi, T. Molnar 3, M. Pisani 1, I. Bugeja, K. Debattista

Ta' Xbiex: N. Xuereb, S. Cachia, D. Caruana, A. Farrugia, G. Lubrano, C. Bugeja, J. Tabone 1, E. Bonello, D. Gabriel, A. Galea, I. Azzopardi, M. Spiteri, T. Gyrovath 1, K. Falzon, K. Zammit

Referis: R. Spiteri, P. Gior-dano

San Giljan Firetech..... 18
Marsaskala Solid Base..... 11
(5-1, 4-5, 4-1, 5-4)

San Giljan kisbu t-tieni rebħa tagħhom, u kienu konsistenti fl-erba' sessjonijiet. Huma fethu vantaġġ tajjeb fil-bidu, għalkemm M'Skala rkupraw fit-tieni taqsima, imma kienu għadhom 6-9 minn taht sa l-intervall. Il-Giljanizi mbagħad rebħu z-żewġ sessjonijiet ta' wara, biex fethu vantaġġ ahjar minn qabel.

Għal San Giljan Marton Toth kellu total ta' seba' gowls, u Edward Aquilina skorja erbgħa ohra. M'Skala kellhom lil Milos Korajli bi tliet gowls.

San Giljan: D. Camilleri, C. Spiteri de Barro, M. Pace 1, K. Galea 3, C. Gialanze 1, K. Dowling, H. Nossek 1, A. Bianchi, E. Aquilina 4, R. Scerri, P. Fava 1, M. Toth 7, K. Schembri, A. Borda, K. Galea

M'Skala: R. Sciortino, J.C. Cutajar, B. Szabo 2, M. Korajli 3, M. Borg Spiteri 1, L. Grixti, J. Licari 1, J. Cremona 1, S. Micallef 2, T. Agius 1, R. Attard, G. Pace, J. Bonnici, S. Farrugia

Referis: M. Dalli, A. De Raffaele

Mock kowc ta' Marsaxlokk

• Charlie Mock se jkun il-kowc ta' Marsaxlokk matul dan l-istagun. Mock huwa eks goalkeeper nazzjonali u bħala kowc rebħ l-unuri ewlenin ma' Valletta, San Giljan, Sliema minors, Sirens, Birzebbuga u Ta' Xbiex.

Tennis - Wimbledon

Rafael Nadal kellu jithabat

• L-Ispanjol seed numru tnejn, Rafael Nadal, kellu jerga' jithabat u jilgħab il-hames sets biex ikompli javvanza wara li għeleb lill-Germaniz Philipp Petzschner (32) bl-iskor ta' 6-4, 4-6, 6-7, 6-2, 6-3.

Nadal, li fir-rawnd preċedenti kellu jilgħab il-hames sets ukoll kontra l-Olandiz Robin Haase, qatt ma kellu bżonn jilgħab il-hames sets biex jasal sal-aħħar sittax fi Grand Slam.

L-Ispanjol, li s-sena l-ohra ma setax jiddefendi t-titlu f'Wimbledon minhabba injury f'irkoppju, deher skomdu matul il-partita u għal darbtejn talab l-intervent tat-trainer.

Fir-rawnd li jmiss Nadal issa jilgħab kontra l-Franciz unseeded, Paul-Henri Mathieu.

Mill-kategorija maskili l-plejers seeded kollha komplew javvanzaw fosthom l-Isvediz Robin Soederling (6), l-Ispanjol David Ferrer (9) u l-Franciz Jo-Wilfried Tsonga (10).

Sadanittant fil-kategorija femminili t-top seed, l-Amerikana Serena Williams ftit sabet diffikulta tegħleb lis-Slovakka Dominika Cibulkova bl-iskor ta' 6-0 u 7-5.

Id-Daniża Caroline Wozniacki (3) ukoll ma tantx thabtet, bil-plejers seeded l-ohrajn, il-Pollakka Agnieszka Radwanska (7), ic-Ciniza Li Na (9) u r-Russa Maria Sharapova (16) ukoll ma jfallux il-kwalifikazzjoni.

L-uniku dizappunt kienet l-eliminazzjoni tas-seed 14, Victoria Azarenka ta-Belarus li tilfet kontra l-unseeded c-Ceka Petra Kvitova bl-iskor ta' 7-5, 6-0.

Matthew Fenech konfermat President ta' Qormi FC

• Wara l-Laqgħa Generali Annwali ta' Qormi Football Club li saret ricentement u gie approvat il-kumitat il-gdid għall-istagun 2010-11, gew approvati wkoll b'mod unanimu l-karigi l-godda.

Bħala President gie kkonfermat għal darb'ohra s-Sur Matthew Fenech, kif ukoll il-Vici Presidenti s-Sinjuri Silvan Fenech, Redeno Apap u Victor Camilleri, is-Segretarju s-Sur Cint Debono, assistit mis-Sur Etienne Grech li huwa wicc gdid fil-kumitat. Bħala Tezorier baqa' s-Sur Anthony Saliba assistit mis-Sur Anthony Thorne, li huwa wkoll il-PRO tal-club.

Il-membri l-ohrajn huma Emmanuel Bonnici, Gordon Debono (wicc iehor gdid), James Azzopardi (membru iehor gdid), Vince Saliba (membru iehor gdid), Indri Vella, Marco Giantar u Victor Schembri (membru iehor gdid).

Sadanittant il-kumitat ta' Qormi FC beda jahdem fuq l-akkwisti l-godda għall-istagun il-gdid. Wara l-konferma ta' Stephen Azzopardi bħala kowc, gew konfermati wkoll Charlie Scerri bħala assistant kowc, Mark Tabone bħala kowc tal-goalkeepers, filwaqt li James Azzopardi se jkun il-ko-ordinatur. Dawn se jkunu mghejjuna mill-Kit Manager konfermat, George Micallef.

DIPARTIMENT TAT-TAXXI INTERNI

FORMOLI TAT-TAXXA U SELF-ASSESSMENT

Għandek sat- **30 ta' Ġunju 2010**

biex tibgħat il-Formola tat-Taxxa u Self-Assessment flimkien ma xi hlas ta' taxa dovuta għas-sena 2009. **Għandek tiddikjara d-dhul kollu biex ma teliwx taxa addizzjonali u mgħax ta' 0.75% fix-xahar.**

Jekk thallas b'cekk uza l-payment slip lejn l-aħħar tal-formola. Pagamenti jstgħu jsiru wkoll bl-Internet Banking jew permezz tal-website tad-Dipartiment www.ird.gov.mt

F'kaz ta' diffikulta cempel lill-Call Centre tad-Dipartiment tat-Taxxi Interni fuq 2296 2296 / Freephone 8007 2297. Jew ibgħat e-mail fuq taxpayerservice.ird@gov.mt

ISSA TISTA'

Tibgħat il-formola tat-taxxa u thallas bl-internet



Membri: 8 Jannar 11 Konsolidat: 11/05/2010 09:55:00